

*****ધ્વનિ પ્રદુષણ અંગેનું જાહેરનામું*****

ભારતીય નાગરિક સુરક્ષા સંહિતા(BNSS) - ૨૦૨૩ ની કલમ ૧૬૩ અન્વયેનું જાહેરનામું*****

ક્રમાંક: એસબી/જાહેરનામું/ ૮૬૦૮ /૨૦૨૫
તા. ૨૨/૦૪/૨૦૨૫

રાજકોટ શહેરમાં કોઇપણ પ્રકારની જાહેર સુલેહ શાંતીનો ભંગ ન થાય અને કાયદો અને વ્યવસ્થા જળવાઇ રહે તે માટે નીચે જણાવ્યા મુજબના નિયમોને આધિન રહીને જાહેર હિતમાં નીચેના કૃત્યોની મનાઇ કરવી જરૂરી છે.

દરેક માઇક સીસ્ટમ વાળાએ અવાજના પ્રદુષણને અટકાવવા અંગે નામદાર સુપ્રિમ કોર્ટના વખતો વખતના ચુકાદાના નિર્દેશો તથા ગુજરાત પોલ્યુશન કંટ્રોલ બોર્ડ પર્યાવરણ ભવનના નં.ગુપ્રનિબોર્ડ/નોઇસ/યુનીટ-૪/જન-પીએન-૫/૫૧૨૫૨, તા.૧૪/૫/૨૦૧૦ થી ઘોંઘાટ ઉત્પન્ન કરતાં અને નિપજાવતા સ્ત્રોતોના નિયંત્રણ અને નિયમન માટે ભારત સરકારના પર્યાવરણ અને વન મંત્રાલય દ્વારા પર્યાવરણ (સુરક્ષા) અધિનિયમ ૧૯૮૬ ની કલમ -૬ તથા ૨૫ હેઠળ ધ્વનિ પ્રદુષણ (નિયમન અને નિયંત્રણ) નિયમો-૨૦૦૦ નું તા.૧૪-ફેબ્રુઆરી-૨૦૦૦ નું જાહેરનામું પ્રસિધ્ધ કરાયેલ છે. જેમાં તા.૧૧/૦૧/૨૦૧૦ ના રોજ આ નિયમોમાં સુધારો કરવામાં આવેલ છે. જે પ્રમાણે ધ્વનિ પ્રદુષણ નિયમો-૨૦૦૦ અન્વયે ધ્વનિની માત્રાના ધોરણો નીચે મુજબ નક્કી કરવામાં આવેલ છે તેનું ચુસ્તપણે પાલન કરવાનું રહેશે તેમજ ગુજરાત પ્રદુષણ નિયંત્રણ બોર્ડ, ગાંધીનગર દ્વારા નં.GPCB/LGL:NGT:GENERAL:115(2)/52896 તા.૦૩/૧૨/૨૦૧૯ ના રોજથી જાહેરનામું પ્રસિધ્ધ કરવામાં આવેલ છે. તેનું ચુસ્તપણે પાલન કરવાનું રહેશે.

***** નોઇઝ સ્ટાન્ડર્ડ *****

એરીયા કોડ વિસ્તાર		ડેસીબલ(DB(A))Leq	
		સવારના કલાક ૬/૦૦ થી રાત્રીના કલાક ૨૨/૦૦ સુધી	રાત્રીના કલાક ૨૨/૦૦ થી સવારના કલાક ૬/૦૦ સુધી
એ.	ઔદ્યોગીક	૭૫	૭૦
બી.	વાણીજ્ય	૬૫	૫૫
સી.	રહેણાંક	૫૫	૪૫
ડી.	શાંત વિસ્તાર	૫૦	૪૦

સામાન્ય રીતે દિવાળીના ફટાકડા ફુટવાના કારણે અને નવરાત્રીના તહેવારો દરમિયાન તેમજ લગ્ન પ્રસંગો અને મેળાવા દરમિયાન લાઉડ-સ્પીકર, ડ્રમ, પબ્લીક એડ્રેસ સીસ્ટમના ઉપયોગથી ધ્વનિ પ્રદુષણ ફેલાતું જોવા મળે છે તેમજ રહેણાંક વિસ્તારમાં થઇ રહેલ ઔદ્યોગીક પ્રવૃત્તિ, વાહનોની અવર-જવર તેમજ હોર્ન વગાડવાના કારણે તેમજ બાંધકામ દરમિયાન ઉપયોગમાં લેવાતા સાધનોના કારણે ધ્વનિ પ્રદુષણ ફેલાતું જોવા મળે છે.

તા.૧૧/૦૧/૨૦૧૦ ના સંધારામાં આવરી લેવાયેલ મુખ્ય ધ્યાન આકર્ષક બાબતો નીચે મુજબ છે.

- રાત્રીના સમયગાળામાં ૨૨/૦૦ થી સવારના કલાક ૦૬/૦૦ સુધીનો સમયગાળો નિર્ધારિત કરાયેલ છે અને આ સમયગાળા દરમિયાન હોર્ન, ધ્વનિ, પ્રદુષણ પેદા કરતાં બાંધકામ અંગેના તમામ સાધનો, તેમજ ફટાકડા ફોડવા તથા લાઉડ સ્પીકર અને વાજીત્રો વગાડવા ઉપર પ્રતિબંધ છે.
- જાહેર સ્થળોની વ્યાખ્યા નક્કી કરાયેલ છે અને જાહેર સ્થળનો કબ્જો ધરાવનાર દ્વારા લાઉડ સ્પીકર સીસ્ટમનો તથા અન્ય સાધનોથી ઉત્પન્ન થતાં અવાજની માત્ર જે તે વિસ્તારની નિયત માત્રા કરતાં ૧૦ ડીબી(એ) થી વધવી ન જોઇએ, તેવો પ્રતિબંધ મુકાયો છે.
- ઉપર મુજબની ખાનગી સ્થળે થતી કાર્યવાહીના કારણે, જે તે વિસ્તારની નિયત માત્રા કરતાં ૫-ડીબી(એ) થી વધવી ન જોઇએ, તેવો પ્રતિબંધ મુકાયો છે.

વાસ્તે હું બ્રજેશ કુમાર ઝા, આઇ.પી.એસ., પોલીસ કમિશનર, રાજકોટ શહેર, ભારતીય નાગરિક સુરક્ષા સંહિતા (BNSS) - ૨૦૨૩ ની કલમ ૧૬૩ અન્વયે મળેલ સત્તાની રૂએ રાજકોટ શહેરમાં પોલીસ હેડ કોન્સ્ટેબલ અને તેનાથી ઉપરના દરજ્જાના તમામ અધિકારીશ્રીઓને આ જાહેરનામાનો ભંગ કરનાર ઇસમો વિરુદ્ધ ભારતીય ન્યાય સંહિતા(BNS) - ૨૦૨૩ ની કલમ ૨૨૩ મુજબ ફરીયાદ માટે અધિકૃત કરું છું.

***** અમલવારીનો સમય *****

આ હુકમ તા.૦૧/૦૫/૨૦૨૫ ના કલાક ૦૦/૦૦ થી તા.૩૦/૦૬/૨૦૨૫ ના કલાક ૨૪/૦૦ સુધી અમલમાં રહેશે.

***** અમલવારીનો વિસ્તાર *****



શહેર પોલીસ કમિશ્નર હુકમત હેઠળનો સમગ્ર વિસ્તાર

***** પ્રતિબંધિત કૃત્યો *****

માઇક સીસ્ટમ લાગુ કરવાનાર માલિક/ભાગીદાર, સંચાલક, મેનેજર, ઇવેન્ટ મેનેજર, સમગ્ર રાજકોટ શહેરના પોલીસ કમિશ્નરની હુકમતના વિસ્તારમાં વરઘોડા, રાજકીય, સામાજિક, અથવા ધાર્મિક શોભાયાત્રા, રેલી સરઘસમાં જાહેર રસ્તા કે જાહેર જગ્યામાં ઉપયોગ માટે તેમજ પાર્ટી પ્લોટ, ખુલ્લી જગ્યા, રહેણાંકોની પાસે નજીકમાં આવેલ ખાનગી માલિકીની ખુલ્લી જગ્યામાં ઉપયોગ માટે માઇક સીસ્ટમ લાડે આપી શકશે નહીં.

૧. હોસ્પિટલો, શૈક્ષણિક સંસ્થાઓ, અદાલતો અને ધાર્મિક સ્થળોની આજુબાજુના ૧૦૦ મીટરના ઘેરાવાના વિસ્તારને શાંત તરીકે ગણવામાં આવે છે જેથી શાંત વિસ્તારની આજુબાજુમાં માઇક સીસ્ટમનો ઉપયોગ થઇ શકે નહીં.

પો.સ્ટે. નું નામ	જગ્યાનું નામ	સરનામું
બી.ડી.વી. પો.સ્ટે.	ગોકુલ હોસ્પિટલ	કુવાડવા રોડ, રાજકોટ
	શ્રી રણછોડદાસ ચેરીટેબલ ટ્રસ્ટ સંચાલીત આંખની હોસ્પિટલ	કુવાડવા રોડ, રાજકોટ
	બાલક હનુમાન મંદિર	પેડક રોડ, રાજકોટ
	આર.એમ.સી. શાળા નં.૧૦૦	ભગવતીપરા મેઇન રોડ સુખસાગર હોલ પાસે, રાજકોટ
	ધોળકીયા સ્કુલ	જુનો મોરબી રોડ, રાજકોટ
	સેટેલાઇટ સ્કુલ	સેટેલાઇટ ચોક, મોરબી રોડ, રાજકોટ
રાજકોટ તાલુકા પો.સ્ટે.	ગીરીરાજ હોસ્પિટલ	જેડ બ્લ્યુ પાસે, ૧૫૦ ફુટ રીંગ રોડ, રાજકોટ
	શિવ હોસ્પિટલ	બાલાજી હો પાસે, ૧૫૦ ફુટ રીંગ રોડ, રાજકોટ
	આયુષ્યમાન હોસ્પિટલ	૮૦ ફુટ રોડ, પુનીતનગર, રાજકોટ
	આર્શીવાદ હોસ્પિટલ	મવડી ચોકડી પાસે, મવડી રોડ, રાજકોટ
	સરકારી એન્જ કોલેજ	કણકોટ ગામ પાસે, રાજકોટ
	લાલુભાઇ ત્રિવેદી એન્જ કોલેજ	કણકોટ ગામ પાસે, રાજકોટ
	આર.કે. યુનિવર્સિટી	ન્યુ ૧૫૦ ફુટ રીંગ રોડ, પરસાણા ચોક પાસે, રાજકોટ
	આત્મીય યુનિવર્સિટી	કાલાવડ રોડ, રાજકોટ
	કે.જી. ધોળકીયા સ્કુલ	બાલાજી હોલ પાસે, રાજકોટ
	પ્રાઇક સ્કુલ	બાલાજી હોલ પાસે, રાજકોટ
	એસ.કે.પી. સ્કુલ	શ્રી રામ સોસાયટી શાસ્ત્રીનગર પાછળ નાનામવા રોડ, રાજકોટ

- એકબીજા પ્રત્યે ઉશ્કેરણી થાય અને કોમ્યુનલ લાગણી ઉશ્કેરાય તેવા ઉચ્ચારણો/ગાયનોનો માઇક સીસ્ટમમાં ઉપયોગ કરવો નહીં.
- રસ્તાની ડાબી બાજુ ચાલવા, ટ્રાફીકને અડચણ ન થાય તથા ટ્રાફીકના તમામ નિયમો/કાયદાઓનો અમલ કરવા તેમજ નાયગાન/ગરબી જાહેરમાર્ગમાં રોકાઇને કરવા નહીં.
- ડી.જે સીસ્ટમ એમ્પ્લીફાઇર એર કોલેટી સ્ટાન્ડર્ડ ઇન રીસ્પેક્ટ ઓફ નોઇઝ અંગે નામદાર સુપ્રિમ કોર્ટના વખતો વખતના ચુકાદાના નિર્દેશ તથા ધી નોઇઝ પોલ્યુશન (રેગ્યુલેશન એન્ડ કંટ્રોલ) રૂલ્સ ૨૦૦૦ના ઇન્વાયરમેન્ટ પ્રોટેક્શનની જોગવાઇઓ મુજબ એમ્પ્લીફાઇર એર કોલેટી સ્ટાન્ડર્ડ હોવું જોઇએ તે જોતા ડી.જે સીસ્ટમ વગાડવા માટે ઉપર જણાવેલ તમામ પ્રાવધાનોનો અને જોગવાઇઓનો ઉલ્લંઘન કરતાં હોય તેવું જાહેર જગ્યાએ ખુલ્લા સ્થળોએ વગાડવા પર પ્રતિબંધ છે.
- ગુજરાત પોલ્યુશન કંટ્રોલ બોર્ડ દ્વારા તા.૦૩/૧૨/૨૦૧૯ ના રોજ બહાર પાડવામાં આવેલ જાહેરનામા મુજબ કોઇપણ ઉત્પાદક / ડીલર / દુકાનદાર / એજન્સી / વ્યક્તિ / વ્યક્તિઓના સમુહ દ્વારા કોઇપણ સાઉન્ડ સીસ્ટમ ધ્વની નિયંત્રક (સાઉન્ડ લીમીટર) લગાવ્યા સિવાય તેનું વેચાણ / ખરીદ / પુરવઠો / સ્થાપન / ઉપયોગ કરવા ઉપર તેમજ હાલમાં હયાત તમામ સાઉન્ડ સીસ્ટમ પણ ધ્વાનિ નિયંત્રક (સાઉન્ડ લીમીટર) સિવાય ઉપયોગમાં લેવા ઉપર.

પરંતુ નીચેની શરતોને આધિન અગાઉથી અધિકૃત પરવાનગી આધારે ઉપરોક્ત પ્રતિબંધમાંથી છુટછાટ રહેશે.

♦♦♦♦માઇક સીસ્ટમ વગાડવા માટેનો પ્રતિબંધમાંથી છુટછાટ માટેની શરતો♦♦♦♦

૧. માઇક સીસ્ટમ વગાડવા માટે તેના માલિક/ભાગીદારને પરવાનગી અરજી એકથી વધારે પોલીસ સ્ટેશનનો વિસ્તાર આવતો હોય તો તેવા સંજોગોમાં જે તે ડી.સી.પી.શ્રીને અરજી કરવી પરંતુ એક જ પો.સ્ટે વિસ્તાર આવતો હોય તો તેવા સંજોગોમાં જે તે પો.સ્ટેના પો.ઇન્સ.ને અરજી દિન-૭ પહેલા કરી પુર્વ મંજૂરી મેળવી લેવાની રહેશે. અને આપેલ શરતોનો ચુસ્તપણે બીનચુક અમલ કરવાનો રહેશે. અને શરતોનો ભંગ થયે પરવાનગી રદ બાતલ થયેલ ગણાશે.
૨. વરઘોડા/રેલી સમય દરમ્યાનમાં ઉપરોક્ત શરતોનો ભંગ કરે અથવા કોઇ અનિચ્છનીય બનાવ બને તો તેની જવાબદારી પરવાનેદારની રહેશે.
૩. રાજકોટ શહેર પોલીસ કમિશ્નરના અધિકાર ક્ષેત્રની અંદર જાહેર જગ્યામાં અથવા જાહેરમાં સાંભળી શકાય તેવી જગ્યામાં માઇક સીસ્ટમ/વાર્જીત્રનો ઉપયોગ અધિકૃત કરેલ અધિકારીની લેખીત પરવાનગી સિવાય કરી શકાશે નહીં. તેમજ અવાજનું પ્રદુષણ ફેલાવી શકાશે નહીં.
૪. આવી પરવાનગી માટેની અરજી લેખીત હોવી જોઇએ, અને તેનો ઉપયોગ કરનાર વ્યક્તિની તેના ઉપર સહી હોવી જોઇએ.
૫. આવી પરવાનગીની અરજી તેનો ઉપયોગ કરવાના હોય તે દિવસના સાત દિવસથી ઓછા નહીં તેટલા સમય પહેલા પરવાનગી કાઢી આપવા માટે અધિકૃત અધિકારીને અરજી કરવાની રહેશે. પરંતુ વ્યાજબી કારણ દર્શાવતા સાત દિવસ કરતા ઓછા સમયની અંદર માંગવામાં આવેલ પરવાનગી, તેમ કરવા માટે અધિકૃત અધિકારી, પોતાની વિવેક બુદ્ધિ અનુસાર આપી શકશે.
૬. અરજદાર અથવા તેના પ્રતિનિધીએ મળેલ પરવાનગી સાથે માઇક સીસ્ટમ/વાર્જીત્રનો ઉપયોગ થાય તે સમયે ઉપરોક્ત જાહેર જગ્યા ઉપર હાજર રહેવું પડશે.  પોલીસ અધિકારી આ અંગેનો પરવાનો જોવા માંગે ત્યારે પરવાનાધારકોએ તે રજુ કરવાનો રહેશે.
૭. માઇક સીસ્ટમ/વાર્જીત્રનો ઉપયોગ ઉપરોક્ત અવાજની અંદર દર્શાવતા શીડ્યુલ પ્રમાણે સવાર કલાક ૦૬/૦૦ થી રાત્રી કલાક ૨૨/૦૦ સુધી જ રહેશે.
૮. અવાજ પ્રદુષણ(નિયમ અને પ્રતિબંધ) નિયમ ૨૦૦૦ની જોગવાઇઓ પ્રમાણે સામાન્ય રીતે માઇક સીસ્ટમ/વાર્જીત્રનો ઉપયોગ રાતના કલાક ૧૦/૦૦ થી વહેલી સવારના કલાક ૦૬/૦૦ સુધીના સમય દરમ્યાન વગાડી ન શકાય તેવી જોગવાઇઓ હોઇ આ સમય માટે માઇક સીસ્ટમ/વાર્જીત્ર માટે કોઇ પરવાનગી આપવામાં આવશે નહીં. નોંધ:-ઉપરોક્ત નિયમોની જોગવાઇઓ પ્રમાણે દર વર્ષે સરકારશ્રી તરફથી નક્કી કરેલ દિવસો દરમ્યાન આવી પરવાનગી રાતના કલાક ૧૦/૦૦ના જગ્યાએ કલાક ૧૨/૦૦ વાગ્યા સુધી મળી શકશે.
૯. કોઇપણ વિસ્તારમાં ઘોંઘાટ/અવાજનો હવામાનમાં પ્રમાણ ઉપરોક્ત જણાવેલ શીડ્યુલમાં જણાવ્યા મુજબના ડેસીબલ પ્રમાણે દિવસ અને રાત્રી દરમ્યાન નામદાર સુપ્રિમ કોર્ટ ઠરાવેલ છે તે પ્રમાણે રાખવાનું રહેશે. પરવાનેદારે આ માત્રનો ભંગ ન થાય તે જોવાનું રહેશે. નોંધ: કોઇ ઓડીટોરીયમ, કોન્ફ્રન્સ હોલ, કોમ્યુનીટી હોલ, કે ખાનગી મકાન જેવા બંધ સ્થળો વિગેરેમાં મ્યુઝીક સીસ્ટમ અંદરના ભાગે વગાડવા ઉપર કોઇ પ્રતિબંધ નથી. પરંતુ તેનો અવાજ જે તે સ્થળથી બહાર જવો જોઇએ નહીં.
૧૦. મંદિરો, ચર્ચ, અને મસ્જીદોમાં માઇક સીસ્ટમ/વાર્જીત્રનો અવાજ એ રીતે મર્યાદિત કરેલ હોવો જોઇએ કે સંકુલની હદ બહાર જાય નહીં.
૧૧. ગતિમાન વાહનમાંથી કોઇપણ સીસ્ટમ / વાર્જીત્રનો ઉપયોગ પોલીસ કમિશ્નરશ્રી તરફથી અધિકૃત કરેલા અધિકારીની પરવાનગી સિવાય કોઇપણ હેતુ માટે વાપરવો નહીં અથવા ચલાવવો નહીં.
૧૨. માઇક સીસ્ટમ વાર્જીત્રનો પરવાનો ધરાવનાર વ્યક્તિ આસપાસના રહેવાસીઓ અથવા રાહદારીઓને અડચણ, હરકત, અગવડ, જોખમ, ભય અથવા નુકશાન અટકાવવા માટે પોલીસ કમિશ્નર અથવા તેઓના તરફથી અધિકૃત કરેલ કોઇપણ અધિકારી તેને યોગ્ય ભાગે તેટલી મુદત માટે કોઇપણ જગ્યાએ પરવાનો ધરાવનારને માઇક સીસ્ટમ/વાર્જીત્ર વાપરવાની મનાઇ કરવાનો હુકમ કરી શકશે.
૧૩. ફરજ પડના પોલીસ અધિકારી દ્વારા ઉપર જણાવેલ નિયમો તથા પરવાનગી પત્રમાં દર્શાવેલ વિસ્તાર અને સમય અંગે કોઇ ભંગ કરે તો વાહન તથા માઇક સીસ્ટમ/વાર્જીત્ર અને તેના ઉપકરણો જપ્ત કરી કાયદેસર કરી શકશે.
૧૪. ઉપરોક્ત પ્રતિબંધીત કૃત્યમાંથી નંબર પાંચ(૫) ઉપર દર્શાવેલ કૃત્યમાં કોઇપણ સંજોગોમાં કોઇપણ છુટછાટ મળશે નહીં અર્થાત તમામ સંજોગોમાં સાઉન્ડ સીસ્ટમમાં ધ્વનિ નિયંત્રક (સાઉન્ડ લીમીટર) લગાવવાનું રહેશે.

આ જાહેરનામા હુકમના ભંગ બદલ ભારતીય ન્યાય સંહિતા (BNS) - 2023 ની કલમ-223 મુજબનો ગુન્હો નોંધી ઉપરોક્ત માલિક, ભાગીદાર, મેનેજર કે સંચાલકની ભારતીય ફોજદારી રાહે કાર્યવાહી કરી તમામ માઇક સીસ્ટમ ગુનાના કામે મુદ્દામાલ તરીકે કબ્જે કરવામાં આવશે.

શિક્ષા

આ હુકમનો ભંગ કરનાર વ્યક્તિ ભારતીય ન્યાય સંહિતા (BNS)-2023 ની કલમ-223 મુજબ શિક્ષાને પાત્ર થશે.

હું આથી આદેશ આપુ છું કે, આ હુકમની તમામને વ્યક્તિગત રીતે નોટીસની બજવણી કરવી શક્ય ન હોય, જેથી જાહેર જનતાની જાણ સારું વિસ્તારમાં સહેલાઈથી દેખી શકાય તેવી જાહેર જગ્યાઓએ તેની નકલો ચોટાડીને, લાઉડ સ્પીકર વાહન દ્વારા, સ્થાનિક વર્તમાન પત્રો તેમજ આકાશવાણી અને દુરદર્શન કેન્દ્ર પરથી પ્રસિધ્ધી કરાવવી તથા તમામ પોલીસ સ્ટેશનના પો.ઇન્સ.શ્રી તથા મદદનીશ પોલીસ કમિશ્નરશ્રી, નાયબ પોલીસ કમિશ્નરશ્રી તથા પોલીસ કમિશ્નરશ્રીની કચેરી ખાતે નોટીસ બોર્ડ ઉપર હુકમની નકલ ચોટાડી પ્રસિધ્ધી કરવી.

આજ તારીખ:- 22/08/2024 ના રોજ મારી સહી અને સિક્કા કરી આપેલ છે.



Praveen
(બ્રજેશ કુમારભા)

પોલીસ કમિશ્નર
રાજકોટ શહેર, રાજકોટ.

નકલ સવિનય રવાના:-

- (01) અધિક મુખ્ય સચિવશ્રી, ગૃહ વિભાગ, ગાંધીનગર.
- (02) પોલીસ મહાનિર્દેશક અને મુખ્ય પોલીસ અધિકારીશ્રી, ગુ. રા. ગાંધીનગર
- (03) અધિક પોલીસ મહાનિર્દેશકશ્રી, (ઇન્ટે.) ગુ.રા.,ગાંધીનગર.
- (04) પોલીસ કમિશ્નરશ્રી, અમદાવાદ શહેર, વડોદરા શહેર, સુરત શહેર.
- (05) કલેક્ટરશ્રી, રાજકોટ જીલ્લા.
- (06) મ્યુનિસિપલ કમિશ્નરશ્રી, રાજકોટ શહેર.
- (07) પોલીસ મહાનિરીક્ષકશ્રી, રાજકોટ વિભાગ, રાજકોટ
- (08) પોલીસ અધિક્ષકશ્રી, રાજકોટ રૂરલ, રાજકોટ
- (09) અધિક પોલીસ કમિશ્નરશ્રી, રાજકોટ શહેર.
- (10) નાયબ પોલીસ કમિશ્નરશ્રી, ઝોન-૧, ઝોન-૨, કાઇમ અને ખાસ શાખા, ટ્રાફિક શાખા, રાજકોટ શહેર.
- (11) તમામ મદદનીશ પોલીસ કમિશ્નરશ્રી, રાજકોટ શહેર
- (12) જીલ્લા સરકારી વકિલશ્રી, સેસન્સ કોર્ટ, રાજકોટ.
- (13) મેનેજરશ્રી, ગર્વમેન્ટ પ્રેસ, રાજકોટ. (ગેઝેટ ભાગ-૧ માં પ્રસિધ્ધ કરવા સારું)
- (14) નિયામકશ્રી, માહિતી ખાતું, ડી.જી.વરાજ મહેતા ભવન, જુના સચિવાલય, બ્લોક નં.૭, બીજા માળે, ગાંધીનગર.
- (15) આસિસ્ટન્ટ કમિશ્નર ઓફ ઇન્ટે.(ઇન્ટે.), રાજકોટ રીજીયન, રાજકોટ.
- (16) નાયબ પોલીસ અધિક્ષકશ્રી, પો.ઇન્સ.શ્રી, રાજકોટ રેલ્વે જંકશન પો.સ્ટે.
- (17) તમામ પો.સ્ટે. થાણા ઇન્ચાર્જશ્રીઓ, રાજકોટ શહેર
- (18) (પાંચ નકલમાં નકલો ચોટાડી લાઉડ સ્પીકર વાહન દ્વારા જાહેરાત કરાવવા સારું)
- (19) તમામ સ્કવોડ તથા શાખા ઇન્ચાર્જશ્રીઓ, રાજકોટ શહેર.
- (20) કન્ટ્રોલ ઇન્ચાર્જશ્રી, રાજકોટ શહેર (તમામ વર્તમાન પત્રોને તથા ન્યૂઝ ચેનલને આપવા સારું)
- (21) રજીસ્ટ્રારશ્રી, હાઇકોર્ટ, ગુ.રા., સોલા રોડ, અમદાવાદ.
- (22) રજીસ્ટ્રારશ્રી, ડિસ્ટ્રીક્ટ એન્ડ સેશન્સ કોર્ટ, રાજકોટ.
- (23) રજીસ્ટ્રારશ્રી, ચીફ જ્યુડીશિયલ મેજિ.શ્રી કોર્ટ, રાજકોટ.
- (24) પો.ઇન્સ. શ્રી, કોમ્પ્યુટર શાખા, રાજકોટ શહેર પોલીસ કમિશ્નરશ્રીની કચેરી (C.P. Rajkot website) ઉપર પ્રસિધ્ધ કરવા સારું.
- (25) એ.સી.પી.શ્રી, સાયબર કાઇમ (રાજકોટ શહેર પોલીસના તમામ Social Media પ્લેટફોર્મ પર પ્રસિધ્ધ કરવા સારું.)
- (26) સંયુક્ત માહિતી નિયામકશ્રી, રાજકોટ.
- (27) (સ્થાનિક વર્તમાનપત્રો, આકાશવાણી તથા દુરદર્શન કેન્દ્રમાં પ્રસિધ્ધ કરવા અને વર્તમાનપત્રોની કાપડીઓ મોકલવા સારું)